

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक २४ डिसेंबर, २०२१
(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे —

- (१) उप मुख्यमंत्री : "लोकलेखा समितीच्या सन २००१-२००२ च्या आठव्या अहवालातील परिच्छेद क्र.१.२८ नुसार मंत्रालयीन विभागांनी केलेल्या सन २०२०-२०२१ या वर्षातील पुनर्विनियोजनाबाबतचे माहितीचे एकत्रित विवरणपत्र सभागृहासमोर ठेवतील."
- (२) पशुसंवर्धन मंत्री : "महाराष्ट्र पशु व मत्स्य विज्ञान विद्यापीठ, नागपूर यांचा सन २०२०-२०२१ या वर्षाचा वार्षिक अहवाल" सभागृहासमोर ठेवतील.
- (३) वैद्यकीय शिक्षण मंत्री : "महाराष्ट्र आरोग्य विज्ञान विद्यापीठ, नाशिक यांचा सन २०१९-२०२० या वर्षाचा बावीसावा वार्षिक अहवाल व सन २०१९-२०२० या वर्षाचे वार्षिक लेखे" सभागृहासमोर ठेवतील.
- (४) उच्च व तंत्रशिक्षण मंत्री : (क) "मुंबई विद्यापीठ यांचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
(ख) "राष्ट्रसंत तुकडोजी महाराज नागपूर विद्यापीठ यांचा सन २०१८-२०१९ व २०१९-२०२० या वर्षाचे वार्षिक अहवाल" सभागृहासमोर ठेवतील.
(ग) "श्रीमती नाथीबाई दामोदर ठाकरसी महिला विद्यापीठ, मुंबई यांचा सन २०१८-२०१९ ते २०१९-२०२० या वर्षाचे वार्षिक अहवाल" सभागृहासमोर ठेवतील.
(घ) "सावित्रीबाई फुले पुणे विद्यापीठ, पुणे यांचा सन २०१८-२०१९ व २०१९-२०२० या वर्षाचे वार्षिक अहवाल" सभागृहासमोर ठेवतील.

- (ड) "शिवाजी विद्यापीठ, कोल्हापूर यांचे सन २०१७-२०१८ व २०१८-२०१९ या वर्षांचा अनुक्रमे पंचावन्नावा व छपन्नावा वार्षिक अहवाल" सभागृहासमोर ठेवतील.
- (च) "पुण्यश्लोक अहिल्यादेवी होळकर सोलापूर विद्यापीठ, सोलापूर यांचा सन २०१९-२०२० या वर्षाचा सोळावा वार्षिक अहवाल" सभागृहासमोर ठेवतील.
- (छ) "कवयित्री बहिणाबाई चौधरी उत्तर महाराष्ट्र विद्यापीठ, जळगांव यांचा सन २०१९-२०२० या वर्षाचा तीसावा वार्षिक अहवाल" सभागृहासमोर ठेवतील.
- (ज) "डॉ.बाबासाहेब आंबेडकर मराठवाडा विद्यापीठ, औरंगाबाद यांचे सन २०१९-२०२० या वर्षाचे वार्षिक लेखे" सभागृहासमोर ठेवतील.
- (झ) "गोंडवाना विद्यापीठ, गडचिरोली यांचा सन २०१९-२०२० या वर्षाचा वार्षिक लेखे अहवाल" सभागृहासमोर ठेवतील.
- (ट) "राष्ट्रसंत तुकडोजी महाराज नागपूर विद्यापीठ यांचा सन २०१९-२०२० या वर्षाचे वार्षिक लेखे (अंकेक्षण अहवालासह)" सभागृहासमोर ठेवतील.
- (ठ) "संत गाडगेबाबा अमरावती विद्यापीठ, अमरावती यांचा सन २०१९-२०२० या वर्षाचे वार्षिक लेखे" सभागृहासमोर ठेवतील.
- (ड) "सावित्रीबाई फुले विद्यापीठ, पुणे यांचे सन २०१९-२०२० या वर्षाचे वार्षिक लेखे" सभागृहासमोर ठेवतील.
- (ढ) "शिवाजी विद्यापीठ, कोल्हापूर यांचे सन २०१९-२०२० या वर्षाचे वार्षिक लेखे" सभागृहासमोर ठेवतील.

- (ण) "पुण्यश्लोक अहिल्यादेवी होळकर सोलापूर विद्यापीठ, सोलापूर यांचे सन २०२०-२०२१ या वर्षाचे वार्षिक लेखापरीक्षित लेखे व अहवाल" सभागृहासमोर ठेवतील.
- (त) "स्वामी रामानंद तीर्थ मराठवाडा विद्यापीठ, नांदेड यांचा दिनांक १ एप्रिल, २०१९ ते ३१ मार्च, २०२० या कालावधीचा वार्षिक अंकेक्षण अहवाल" सभागृहासमोर ठेवतील.
- (थ) "कवि कुलगुरु कालिदास संस्कृत विश्वविद्यालय, रामटेक यांचा सन २०१८-२०१९ या वर्षाचा वार्षिक अहवाल" सभागृहासमोर ठेवतील.
- (द) "कवि कुलगुरु कालिदास संस्कृत विश्वविद्यालय, रामटेक यांचे सन २०२०-२०२१ या वर्षाचे वार्षिक लेखे" सभागृहासमोर ठेवतील.
- (ध) "यशवंतराव चव्हाण महाराष्ट्र मुक्त विद्यापीठ, नाशिक यांचे सन २०१४-२०१५ ते २०१७-२०१८ या वर्षाचे वार्षिक लेखे आणि अंतर्गत लेखापरीक्षण अहवाल" सभागृहासमोर ठेवतील.
- (५) परिवहन मंत्री : "महाराष्ट्र राज्य मार्ग परिवहन महामंडळ यांचा सन २०१८-२०१९ या वर्षाचा प्रशासन अहवाल" सभागृहासमोर ठेवतील.

तीन : म.वि.प. नियम ९३ अन्वये सूचना — (असल्यास).

चार : लक्षवेधी सूचना — (म.वि.प. नियम १०१ अन्वये) —

- (१) सर्वश्री विनायकराव मेटे, अशोक ऊर्फ भाई जगताप, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"अरबी समुद्रामध्ये मुंबई येथे छत्रपती श्री शिवाजी महाराजांच्या स्मारकाचा विषय गेली अनेक वर्षांपासून न्यायालयाच्या दुष्टचक्रात अडकून असणे, सदर शिवस्मारकाच्या बांधकामाला स्थगिती मिळाल्यानंतर सदर स्थगिती

उठविण्यासाठी गेली दोन वर्षे राज्य सरकारकडून कोणतीही कार्यवाही व हालचाल न होणे, शिवस्मारक बांधकाम या महत्त्वपूर्ण विषयाच्या अनुषंगाने घेण्यासाठी राज्य शासनाला दहा मिनिटाचा वेळ देखील न मिळणे, राज्य शासनाला व सार्वजनिक बांधकाम विभागाला कोणताही अधिकार नसताना सदर बांधकाम करणाऱ्या कंत्राटदार एल अँड टी कंपनी मुदतवाढ देण्याचा चुकीचा निर्णय सार्वजनिक बांधकाम विभागाचे अतिरिक्त सचिव यांनी घेतला असणे, मागील सरकारच्या कालावधीत शिवस्मारकाच्या बांधकामासंबंधित असलेले निर्णय शिवस्मारक समिती व तत्कालीन मुख्यमंत्री यांच्या अध्यक्षतेखाली असलेल्या समितीद्वारे घेतल्या जात असणे, तथापि या राज्य शासनाच्या कार्यकाळात राज्याचे सार्वजनिक बांधकाम मंत्री यांच्याकडे याबाबतचे निर्णय घेण्याचा अधिकार प्रदान करणे तसेच संबंधितांच्या प्रस्तावावर अंतिम निर्णयाचा अधिकार मा.मुख्यमंत्री महोदय यांच्याकडे असणे, या दोन्ही समितीच्या मान्यतेशिवाय कोणतेही धोरणात्मक निर्णय घेण्याचा अधिकार सार्वजनिक बांधकाम खात्याला नसताना शिवस्मारक बांधकाम करण्यास मुदतवाढ देण्याचा अत्यंत चुकीचा व दुर्देवी निर्णय सार्वजनिक बांधकाम विभागाकडून परस्पर घेतला जाणे, शिवस्मारक बांधकाम संबंधात दिनांक ०५ ऑक्टोबर २०२१ रोजी काढलेला शासन आदेश वरील पार्श्वभूमीवर बेकायदेशीर असल्याचा राज्य शासनावर आरोप होणे, राज्याच्या सार्वजनिक बांधकाम विभागाचे अतिरिक्त सचिव यांनी राज्याचे मुख्यमंत्री, सार्वजनिक बांधकाम मंत्री यांना अंधारात ठेवून शिवस्मारक बांधकामास मुदतवाढ देण्याचा निर्णय घेतला असल्याचे निदर्शनास येणे, सदरच्या मुदत वाढीनुसार जर वर्षभराने शिवस्मारकाचे बांधकाम प्रत्यक्ष सुरू झाले तर शिवस्मारक बांधकाम करणाऱ्या एल अँड टी कंपनीला दरवर्षी १०% भाव वाढ करण्याचा हक्क कायद्याने प्राप्त होणे, त्यामुळे राज्य शासनाच्या तिजोरीवर सुमारे दोन-तीन हजार कोटींचा अतिरिक्त भुर्दंड पडण्याची निर्माण झालेली परिस्थिती, हा भुर्दंड ही जनतेची सर्वसामान्यांची गोरगरीब जनतेची पैशाची लूट होत असल्याने या लुटीचा षडयंत्रा मागे फक्त सार्वजनिक बांधकाम खात्याचे अतिरिक्त सचिव यांचा सहभाग की जनतेच्या पैशाचा अपव्यय राज्य शासनाचा सहभाग असा गंभीर प्रश्न जनतेमध्ये निर्माण होणे, अद्याप पर्यंत शासनस्तरावरून छत्रपती स्मारकाचे काम सुरू करण्यासंदर्भात कोणतीही कारवाई

न करणे मा मुख्यमंत्री महोदय यांनी अनेक वेळा आश्वासन देऊनही काम सुरू करणे संदर्भात आढावा बैठक न घेणे, आश्वासनाची पूर्तता न करणे, छत्रपती शिवरायांबाबतची राज्यशासनाची असणारी अनास्था, अक्षम्य दुर्लक्ष यामुळे काम सुरू न होणे, परिणामी राज्यातील तमाम शिवप्रेमी जनतेमध्ये शासन प्रती निर्माण झालेला तीव्र असंतोष, याकडे शासनाचे होत असलेले अक्षम्य दुर्लक्ष, अरबी समुद्रात मुंबई येथे छत्रपती शिवाजी महाराजांचे शिवस्मारक कोणतीही मुदतवाढ न देता तातडीने सुरू करणेबाबत राज्य शासनाने करावयाची तातडीची कार्यवाही व उपायोजना"

- (२) सर्वश्री प्रविण दरेकर, विजय ऊर्फ भाई गिरकर, डॉ. परिणय फुके, सर्वश्री सुरेश धस, प्रसाद लाड, गोपिचंद पडळकर, निलय नाईक, प्रवीण दटके, रमेशदादा पाटील, अॅड. निरंजन डावखरे, श्री. चंदूभाई पटेल, वि.प.स. पुढील तातडीच्या व सार्वजनिक महत्वाच्या बाबीकडे महसूल मंत्र्यांचे लक्ष वेधतील :-

"उप अधीक्षक, भूमि अभिलेख, मुंबई उपनगर कार्यालयांतर्गत मुंबईतील मौजे एरंगळ व उपनगरीय गावे ता.बोरीवली येथील हद्द कायम मोजणीचे जवळपास ८३० हून अधिक नकाशे बनावटारित्या तयार करून भूमि अभिलेख विभागाच्या अधिकृत मूळ अभिलेखात छेडछाड करून खोट्या नोंदी नोंदवून महाराष्ट्र शासनाची, मा.उच्च न्यायालयाची आणि मूळ जमीनधारकांची सुनियोजित फसवणूक करण्यात आली असणे, याबाबतची कागदोपत्री पुराव्यानिशी तक्रार श्री.वैभव मोहन ठाकूर, कोपरी, ठाणे (पूर्व) यांनी जिल्हाधिकारी, मुंबई उपनगर जिल्हा, जिल्हा अधीक्षक, भूमि अभिलेख, मुंबई उपनगर जिल्हा, तसेच पोलीस आयुक्तांकडे सन २०२० मध्ये केली असणे, उप अधीक्षक, भूमि अभिलेख, मुंबई उपनगर, मुंबई यांनी चौकशी करून अशाप्रकारे बनावट नकाशे तयार केल्याचा अहवाल दिलेला असणे, तथापि, गुन्हा दाखल करण्याबाबत भूमि अभिलेख विभागाकडून अद्यापपर्यंत कोणतीही कार्यवाही झालेली नसणे, प्रश्नाधीन एरंगळ या गावातील आणखी एक बांधकाम नकाशा घोटाळा उघडकीस आला असणे, एरंगळ क्षेत्र नाविकास क्षेत्रात असून सीआरझेडचे नियम लागू असणे, कोणतेही नवीन बांधकाम करण्यास परवानगी नसणे, तथापि, भूमीपुत्रांची पूर्वीपासून घरे असून त्याची नोंद मूळ आलेख नकाशात असणे, एरंगळ हे समुद्र किनाऱ्यावरील मढ-आयलंड भागातील गाव असून धनाढ्य लोकांनी जमिनी गिळंकृत करून, भूमिपुत्रांच्या जमिनीवर अतिक्रमण करून अनधिकृत बंगले बांधले असून ही बांधकामे नियमानुकूल करून घेण्यासाठी

ती मूळ आलेख नकाशातीलच आहेत, हे दाखवण्यासाठी मूळ आलेख नकाशात फेरफार करून त्याचे दाखले संबंधिताना देण्यात आले असणे, अशा बोगस नकाशांची संख्या ८३० एवढी असणे, याबाबतीत १०/०३/२०२१ व २१/०२/२०२० रोजी एफआयआर गोरेगांव पोलीस स्टेशनमध्ये दाखल झाला असला तरी त्याचा कोणताही तपास झालेला नसणे, तसेच, याच गावातील शासकीय जमीन मिळकत सीटीएस ५३१, ६४० मूळ आलेख नकाशात छेडछाड करून एका महिलेने स्वतःच्या नावाने खरेदी खत करून त्याची नोंदणीही केली असणे एवढेच नव्हे तर सदर मिळकत भाडे कराराने देऊन दीड कोटी रुपयापेक्षा अधिकचे उत्पन्न प्राप्त केले असणे, याच मालमत्तेशेजारील सीटीएस ५३१ ही मालमत्ता देखील बेकायदेशीररित्या नोंदणीकृत दस्ताने विक्री करण्यात आली असणे, या घोटाळ्याची अतिरिक्त मुख्य सचिव, महसूल यांच्या अध्यक्षतेखाली चौकशी समिती नेमून चौकशी करण्याची मागणी विधानपरिषद विरोधी पक्ष नेता यांनी त्यांच्या २०/१२/२०२१ रोजीच्या पत्रान्वये शासनास केली असणे, तथापि, शासनाचे याकडे होत असलेले अक्षम्य दुर्लक्ष, परिणामी शासनाचे होणारे प्रचंड नुकसान, शासनाने केलेली वा करावयाची उपाययोजना व प्रतिक्रिया"

(३) डॉ.वजाहत मिर्झा, डॉ. सुधीर तांबे, सर्वश्री अभिजित वंजारी, अमरनाथ राजूरकर वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"अल्पसंख्याक शिक्षण संस्थांना आपल्या निवडीप्रमाणे शिक्षक व शिक्षकेतर कर्मचाऱ्यांची निवड करून नेमणूक करण्याचा राज्यघटनेच्या अनुच्छेद ३० अन्वये मूलभूत हक्क असणे, याबाबतचे निरीक्षणे नोंदवून नुकतेच मुंबई उच्च न्यायालयाने अल्पसंख्यांक संस्थांना असलेल्या स्वायत्ततेला शिक्षक-शिक्षकेतर कर्मचारी यांच्या भरतीला बंदी घालून धक्का लावला जाऊ शकत नाही, असे निरीक्षण नोंदविलेले असणे, तसेच माननीय उच्च न्यायालयाने कल्याण मधील होली क्रॉस कॉन्व्हेंट स्कूल प्रकरणांमध्ये अशाप्रकारे अल्पसंख्यांक संस्थेमध्ये शिक्षकेतर कर्मचाऱ्यांच्या भरतीबाबत शासनाने घातलेली बंदी ही चुकीचे असून त्या शिक्षकेतर कर्मचाऱ्याला नियुक्ती देण्याचे दि.११ डिसेंबर २०२० रोजी दिलेल्या निर्णयानुसार आदेश दिलेले असणे, शिक्षक व शिक्षकेतर कर्मचाऱ्यांच्या भरती वरील बंदीमुळे अल्पसंख्याक समाजातील अनेक सुशिक्षित रोजगाराच्या संधी पासून वंचित राहात आहेत, कोरोना काळात अल्पसंख्याक शाळांमध्ये कार्यरत असलेल्या व मरण पावलेल्या शिक्षक, शिक्षकेतर कर्मचाऱ्यांना भरती वरील बंदीमुळे कोणतेच लाभ मिळालेले नसणे, अल्पसंख्याक शिक्षण संस्थांमधील शिक्षण व शिक्षकेतर कर्मचाऱ्यांच्या भरतीवरील बंदी मुळे

अल्पसंख्याक समाजामध्ये शासनाप्रति संताप व चिडीची भावना निर्माण झालेली असणे, राज्य घटनेच्या अनुच्छेद ३० नुसार व नुकत्याच मा. मुंबई उच्च न्यायालयाने दिलेल्या निर्णयानुसार राज्यातील अल्पसंख्यांक शिक्षण संस्थांच्या स्वायत्तता अबाधित ठेवून या संस्थांमध्ये शिक्षक व शिक्षकेतर कर्मचाऱ्यांच्या भरतीवर असलेली बंदी उठवण्याची नितांत आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(४) **सर्वश्री सतिश चव्हाण, विक्रम काळे, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"राज्यात खाजगी शिक्षण संस्थेच्या प्राथमिक, माध्यमिक व उच्च माध्यमिक शाळांतील शिक्षक व शिक्षकेतर कर्मचा-यांना अनुदान देण्यासाठी दि.१ व २ जुलै २०१६ रोजी प्राथमिक, माध्यमिक व उच्च माध्यमिक शाळा अनुदानासाठी घोषित केले असणे, दि.०९ मे २०१६ व १९ सप्टेंबर २०१६ रोजीच्या शासन निर्णयानुसार सदर शाळांना २० टक्के अनुदान मंजूर करण्यात आलेले असणे, तसेच सदर शाळांना दि.२८.०८.२०१९ च्या मंत्री मंडळ बैठकीत घोषित व अघोषित शाळांतील ४३११२ शिक्षक व शिक्षकेतर कर्मचा-यांना वाढीव २० टक्के अनुदान दि.०१.०४.२०१९ पासून देण्याबाबत निर्णय घेण्यात आलेला असणे, तदनंतर दि.१४.१०.२०२० रोजीच्या मंत्रीमंडळ बैठकीतील निर्णयानुसार दि.०१.०४.२०१९ ऐवजी ०१.११.२०२० पासून वाढीव अनुदान देण्याचा निर्णय घेतल्याने कर्मचा-यांवर अन्याय झाला असणे, सन २०१२-१३ या शैक्षणिक वर्षासाठी राज्यात नैसर्गिक वाढीने अथवा अतिरिक्त तुकड्या मान्यतेसाठी शासनाकडे प्राप्त झालेल्या प्रस्तावावर निर्णय घेऊन दि.१७.१२.२०१२ व दि.१३.०८.२०१४ च्या शासन निर्णयान्वये माध्यमिक व उच्च माध्यमिक शाळेच्या तुकड्यांना मान्यता दिल्या असणे, दि.११.११.२०२० च्या शासन निर्णयानुसार सदर तुकड्यांना पाचव्या वर्षापासून प्रतिवर्षी २० टक्के प्रमाणे वाढीव अनुदान मिळणे क्रमप्राप्त होते. परंतु ते अद्याप झाले नसणे, राज्यात चतुर्थ श्रेणी कर्मचा-यांची पदे वॉत्राटी पध्दतीने भरण्यासाठी दि.११.१२.२०२० रोजीच्या शासन निर्णयान्वये घेतल्याने राज्यातील ५२ हजार शिपाई पदे धोक्यात आलेली असणे, सदर शासन निर्णय रद्द करण्याची होत असलेली मागणी, घोषित/अघोषित शाळा व तुकड्यांना २० टक्के तर पुर्वी २० टक्के अनुदान घेत असलेल्या शाळेतील कर्मचा-यांना वाढीव २० टक्के अनुदान दि.०१.०४.२०१९ पासून प्रचलित धोरणानुसार मिळणेसाठी होत असलेली मागणी तसेच चतुर्थ श्रेणी कर्मचाऱ्यांबाबत घेतलेला निर्णय तात्काळ रद्द करणेसाठी होत असलेली मागणी यावर शासनाने केलेली व करावयाची कार्यवाही व प्रतिक्रिया."

- (५) **श्री.कपिल पाटील, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"मुंबई महानगरपालिका क्षेत्रातील खाजगी विनाअनुदानित प्राथमिक शाळांतील शिक्षक-शिक्षकेतर कर्मचाऱ्यांना वेतन अनुदान देणे, खाजगी अनुदानित प्राथमिक शाळांतील शिक्षक-शिक्षकेतरांना सातवा वेतन आयोग लागू करणे, सर्व विद्यार्थ्यांना महानगरपालिकेतील शाळांप्रमाणे २७ वस्तू मोफत देण्याची मागणी यासाठी गेले ८२ दिवस सुरू ठेवलेले धरणे आंदोलन, विद्यार्थी बस वाहतूक उपलब्ध करून देण्याच्या नावाखाली दुर्गम व मागास भागातील कमी पटसंख्येच्या शाळा बंद करणे, राज्यात अजूनही साडे तीन लाखाहून मुले शाळा बाह्य असणे, संचमान्यतेत गणित, विज्ञान, इंग्रजी, हिंदी-उर्दू, मराठी, समाजशास्त्र, कला, क्रीडा, संगीत, कार्यानुभव (आयटी) या विषयांना स्वतंत्र शिक्षक मिळण्याची आवश्यकता असणे, सरप्लस शिक्षकांना मूळ शाळेत व रिक्त पदांवर पाठवण्याची आवश्यकता असणे, सरप्लस शिक्षकांच्या समायोजनासाठी कमी करण्यात आलेल्या सर्व अर्धवेळ दुबार अनुभवी शिक्षकांना रात्रशाळेत पुन्हा स्थापित करण्याची आवश्यकता असणे, रात्रशाळांवर किमान ५ वर्षांच्या अनुभवी शिक्षकांची नेमणूक बंधनकारक करणे, संस्थेने कमी न केलेले परंतु १७ मे २०१७च्या शासन निर्णयाचा गैर अर्थ काढून रात्रशाळा व रात्र ज्युनिअर कॉलेजमधील कार्यरत शिक्षकांच्या पगाराची थकबाकी अदा करणे, रात्रशाळा विद्यार्थ्यांना मोफत पाठ्यपुस्तके देणे, शिक्षकांचे ऑनलाईन प्रशिक्षण मोफत करणे, सावित्रीबाई फुले-फातिमा शेख आरोग्य प्रतिपूर्ती योजना कॅशलेस करणे, मुंबईतील विनाअनुदानित शाळा व तुकड्यांची त्रुटी पूर्तता करून १०० टक्के वेतन सुरू करणे, १ नोव्हेंबर २००५ पूर्वी नियुक्त सर्व शिक्षकांना विनाअट जुनी पेन्शन योजना समन्यायाने लागू करणे, या प्रश्नांच्याबाबत तातडीने सोडवणूक न झालेल्या शिक्षक/शिक्षकेतर यांच्यामध्ये निर्माण झालेला असंतोष, याबाबत तातडीने दखल घेऊन शासनाने करावयाची उपाययोजना व कार्यवाही."

- (६) **श्री.अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे मृद व जलसंधारण मंत्र्यांचे लक्ष वेधतील :-**

"औरंगाबाद जिल्ह्यातील जलसंधारण विभागात सन २०१७ ते २०२० या कालावधीत बोगस बिलांवर स्टेशनरी खरेदी करून मोठ्या प्रमाणात घोटाला केल्याचे नुकतेच माहे नोव्हेंबर, २०२१मध्ये उघडकीस येणे, उक्त स्टेशनरी पुरवठा करणा-या दोन एजन्सीनी एकाच व्हॅट क्रमांकाची बिले सादर करून ती मंजूरही

होणे, प्रत्यक्षात खरेदी न करता केवळ कागदोपत्री दाखवून घोटाळा केल्याचे समोर येणे, सन २०१७-२०२० या कालावधीमध्ये मित्रनगर येथील जय वैष्णवी एंटरप्रायझेस, जवाहर कॉलनीतील ओम एंटरप्रायझेस तसेच कांता एंटरप्रायझेस आणि स्वस्तिक एंटरप्रायझेस या चार कंपन्याकडे जीएसटी क्रमांक असणे अनिवार्य असतांनाही या कंपन्याकडे स्वतंत्र चार ऐवजी दोनच व्हॅट क्रमांक असणे, उक्त तीन वर्षांच्या कालावधीत जवळजवळ १५ ते २० लाख रुपयांची स्टेशनरी खरेदी केल्याचा अंदाज असणे, याकडे शासनाचे होत असलेले अक्षम्य दुर्लक्ष, जलसंधारण विभागात झालेल्या घोटाळाप्रकरणी शासनाने सखोल चौकशी करून यास जबाबदार असणा-या अधिकारी व संबंधित कंपन्याविरुद्ध कडक कारवाई करण्याची आवश्यकता, याबाबत शासनाची प्रतिक्रिया व भूमिका."

पाच : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

सहा : उप मुख्यमंत्री यांचा प्रस्ताव :-

"महाराष्ट्र विधानपरिषद नियमांतील नियम २८९ अन्वये पुरवणी मागण्यांवरील चर्चेच्या संदर्भात, विधानपरिषद नियमांतील नियम २३० (२) मधील तीन दिवसांच्या कालावधीची जी तरतूद आहे ती स्थगित करण्यात यावी"

सात : सन २०२१-२०२२ च्या पुरवणी मागण्यांवर चर्चा - (पहिला व शेवटचा दिवस)

खालील मंत्र्यांच्या मागण्यांवर चर्चा होईल.

- १) मुख्यमंत्री
- २) उप मुख्यमंत्री
- ३) उद्योग, खनिकर्म, मराठी भाषा मंत्री
- ४) सार्वजनिक बांधकाम (सार्वजनिक उपक्रम वगळून) मंत्री
- ५) अन्न, नागरी पुरवठा व ग्राहक संरक्षण मंत्री
- ६) गृहमंत्री

- ७) जलसंपदा व लाभक्षेत्र विकास मंत्री
- ८) महसूल मंत्री
- ९) सार्वजनिक आरोग्य व कुटुंब कल्याण मंत्री
- १०) अल्पसंख्यांक विकास व औकाफ, कौशल्य विकास, रोजगार व उद्योजकता मंत्री
- ११) ग्रामविकास, कामगार मंत्री
- १२) ऊर्जा आणि नवीन व नवीकरणीय मंत्री
- १३) शालेय शिक्षण मंत्री
- १४) गृहनिर्माण मंत्री
- १५) नगरविकास, सार्वजनिक बांधकाम (सार्वजनिक उपक्रम) मंत्री
- १६) पशुसंवर्धन, दुग्ध व्यवसाय विकास, क्रीडा व युवक कल्याण मंत्री
- १७) इतर मागास बहुजन कल्याण, खार जमिन विकास, आपत्ती व्यवस्थापन, मदत व पुनर्वसन मंत्री
- १८) वैद्यकीय शिक्षण, सांस्कृतिक कार्यमंत्री
- १९) उच्च व तंत्रशिक्षण मंत्री
- २०) कृषि, माजी सैनिक कल्याण मंत्री
- २१) पाणी पुरवठा व स्वच्छता मंत्री
- २२) आदिवासी विकास मंत्री
- २३) सहकार, पणन मंत्री
- २४) परिवहन, संसदीय कार्य मंत्री
- २५) वस्त्रोद्योग, मत्स्यव्यवसाय, बंदरे मंत्री
- २६) महिला व बालविकास मंत्री
- २७) सामाजिक न्याय व विशेष सहाय्य मंत्री.

आठ : शासकीय विधेयके :-

(क) "सन २०२० चे वि.स.वि. क्रमांक ५२ - महाराष्ट्र अनन्य विशेष न्यायालये (शक्ती कायद्याखालील महिलांच्या व बालकांच्या विरुद्धच्या विवक्षित अपराधांसाठी) विधेयक, २०२०" दोन्ही सभागृहाच्या २१ सदस्यांच्या संयुक्त समितीकडे पाठविण्याबाबतच्या प्रस्तावास विधानपरिषदेच्या सहमतीसंबंधी विधानसभेकडून आलेला संदेश.

(ख) विधानसभेने संमत केल्याप्रमाणे — विचार, खंडशः विचार व संमत करणे.

(१) सन २०२० चे विधानसभा विधेयक क्रमांक ५१ — शक्ति फौजदारी कायदे (महाराष्ट्र सुधारणा) विधेयक, २०२०

(२) सन २०२१ चे विधानसभा विधेयक क्रमांक २३ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (सुधारणा) विधेयक, २०२१.

(३) सन २०२१ चे विधानसभा विधेयक क्रमांक २१ - महाराष्ट्र महानगरपालिका (सुधारणा) विधेयक, २०२१.

नऊ : (गुरुवार, दिनांक २३ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री प्रविण दरेकर, विजय ऊर्फ भाई गिरकर, प्रसाद लाड, महादेव जानकर, सुरेश धस, डॉ.परिणय फुके, सर्वश्री सदाशिव खोत, विनायक मेटे, डॉ.रणजित पाटील, सर्वश्री प्रविण पोटे पाटील, अमरीशभाई पटेल, रणजितसिंह मोहिते पाटील, गिरीशचंद्र व्यास, निलय नाईक, चंदुभाई पटेल, गोपिचंद पडळकर, रमेश दादा पाटील, रामराव पाटील, प्रविण दटके, रामदास आंबटकर, रमेश कराड, अॅड. निरंजन डावखरे, डॉ.रामनिवास सिंह वि.प.स. यांचा म.वि.प. नियम २६० अन्वये प्रस्ताव — (चर्चा पुढे सुरू व मंत्र्यांचे उत्तर)

"देशपातळीवर संसदेचे अधिवेशन महिनाभराच्या कालावधीसाठी होत असताना राज्यातील विधिमंडळाच्या अधिवेशनाचा कालावधी चार-पाच दिवस एवढा कमी असल्यामुळे राज्यातील प्रश्नांची सोडवणूक होण्यात मोठा अडथळा निर्माण झाला असणे, कोरडवाहू पिकांसाठी हेक्टरी रुपये २५,००० व बागायती पिकांसाठी हेक्टरी रुपये ५०,००० ची मदत देण्याची घोषणा निवडणुकीपूर्वी शेतकऱ्यांच्या बांधावर जाऊन दिल्यानंतर प्रत्यक्षात मात्र महाविकास आघाडी सरकारने सन २०२० व २०२१ मध्ये आलेल्या चक्रीवादळ,

अतिवृष्टी, पूर, गारपीट, अवकाळी पावसाने नुकसान झालेल्या शेतकऱ्यांना तुटपुंजी मदत करून पूर्णपणे भ्रमनिरास केलेला असणे, महात्मा फुले कर्जमाफी योजनेमध्ये देण्यात आलेल्या कर्जमाफीपासून राज्यातील अनेक पात्र शेतकरी अद्यापही वंचित असणे, नियमित कर्जफेड करणाऱ्या शेतकऱ्यांना प्रोत्साहनपर अनुदान देण्याच्या घोषणेची सरकारने अद्याप अंमलबजावणी केलेली नसणे, कोरोना संकटाचा फटका समाजातील अन्य घटकांबरोबरच शेतकऱ्यांनाही बसलेला असणे, अन्य राज्यांनी शेतकऱ्यांना पॅकेजेस दिलेले असताना महाराष्ट्रात सरकारने कोणतेही पॅकेज दिलेले नसणे, राज्यातील शेतकऱ्यांना पीक विम्याचा लाभ मिळत नसणे, चक्रीवादळ व अतिवृष्टीग्रस्तांसाठी जाहीर करण्यात आलेल्या ११ हजार कोटी रुपये पॅकेजचा लाभ बहुतांश शेतकऱ्यांना झालेला नसणे, कृषि उत्पन्न बाजार समित्यांमधील शेतकऱ्यांना मतदानाचा अधिकार हिरावून घेतला असणे, पीक कर्जे देण्यास बँका टाळाटाळ करत असणे, कोरोना काळात अडचणीत असलेल्या शेतकऱ्यांच्या थकित वीज बिलात सवलत देण्याची घोषणा सरकारने पाळली नसणे, शेतकऱ्यांना वाढीव बिले देण्यात आली असणे, तसेच सक्तीने बिले वसूल करीत असताना रब्बी हंगामाच्या तोंडावर कृषि पंपाच्या वीज जोडण्या तोडण्यात आल्या असणे, शेती पंपांसाठी पैसे भरून लाखो शेतकऱ्यांना विद्युत जोडणी मिळालेली नसणे, सहकारी साखर कारखान्यांकडील थकित कर्जाचे प्रमाण मोठ्या प्रमाणावर वाढले असणे, अवसायनातील कारखान्यांची कवडीमोल दराने विक्री करून शेतकऱ्यांची फसवणूक केली असणे, भ्रष्ट कारभारामुळे राज्यातील अनेक सहकारी बँका अडचणीत आल्या असणे, कोविड-१९ विषाणू साथरोगाचा प्रतिबंध करण्यात सरकारला आलेले अपयश, उपाययोजना व खरेदीत झालेला प्रचंड भ्रष्टाचार, केंद्र सरकारने कोट्यवधीची पॅकेज दिली असताना राज्यसरकारने कोणत्याही घटकासाठी भरीव पॅकेज दिलेले नसणे, केंद्राने भरीव मदत करूनही राज्यसरकारने सातत्याने केंद्राकडेच अंगुलीनिर्देश करणे, केंद्राने पेट्रोल/डिझेलवरील अबकारी कर कमी केल्यानंतरही, महाविकास आघाडीने पेट्रोल/डिझेलवरील अबकारी कर कमी न केल्यामुळे देशात सर्वात महागडे पेट्रोल/डिझेल घेण्याची नामुष्की महाराष्ट्रातील सर्वसामान्य जनतेवर आलेली असणे, ओमायक्रॉनचा धोका निर्माण झालेला असताना राज्यसरकारकडून उपाययोजनांबाबत पाऊल उचलले गेले नसणे, विदर्भ, मराठवाडा, उर्वरित महाराष्ट्र, कोकण यासह मागास भागातील अनुशेष पूर्ण करण्यासाठी सरकारकडून होत असलेली चालढकल, वैधानिक विकास मंडळांना मुदतवाढ देण्याबाबत तसेच कोकणासाठी स्वतंत्र वैधानिक मंडळाचा प्रस्ताव सरकारने बासनात गुंडाळून ठेवला असणे, ओबीसी समाजाचे राजकीय आरक्षण सरकारच्या अकार्यक्षमतेमुळे स्थगित झाले असणे, मराठा आरक्षण पुनर्स्थापित करण्याबाबत सरकारकडून अक्षम्य हलगर्जीपणा दाखवला जात असणे, दीड महिन्यांपासून सुरू असलेला एसटी संपाचा तिढा सोडविण्यात सरकार अपयशी ठरले असणे, या प्रश्नांबाबत राज्य सरकारने तातडीने निर्णय घेण्याची आवश्यकता विचारात घेण्यात यावी."

— अशासकीय कामकाज —
(बैठकीच्या अखेरचे २ १/२ तास)

दहा : अशासकीय विधेयके :-

(क) पुरःस्थापनार्थ :-

- (१) सन २०२१ चे वि.प.वि. क्रमांक २ - महाराष्ट्र राज्य विशेष मागास प्रवर्ग-अ (एसबीसी-ए) करिता (राज्यातील शैक्षणिक संस्थांमधील जागांच्या प्रवेशाचे आणि राज्याच्या नियंत्रणाखालील लोकसेवांमधील नियुक्त्यांचे किंवा पदांचे) आरक्षण विधेयक, २०२१ - श्री.कपिल पाटील, वि.प.स. यांचे
- (२) सन २०२१ चे वि.प.वि. क्रमांक ७ - महाराष्ट्र धर्म द्वेषास आणि प्रेषित, पैगंबर व धर्मस्थाने यांची विडंबना करण्यास प्रतिबंध करण्यास विधेयक, २०२१ - श्री.कपिल पाटील, वि.प.स. यांचे

(ख) विचारार्थ -

- (१) सन २०२१ चे वि.प.वि. क्रमांक १ - महाराष्ट्र देवदेवता, संत, महात्मे, राष्ट्रपुरुष यांच्या नावांचा व छायाचित्रांचा वापर बिअर बार, परमिट रुम, देशी व विदेशी दारु विक्री केंद्र, हॉटेल्स, उपहारगृह यांच्या नावाच्या फलकावर करण्यास प्रतिबंध करणे विधेयक, २०२१ - डॉ.मनिषा कायंदे, वि.प.स. यांचे
- (२) सन २०२० चे वि.प.वि. क्रमांक २ - डॉ. बाबासाहेब आंबेडकर तंत्रशास्त्र विद्यापीठ (सुधारणा) विधेयक, २०२० - श्री.नागोराव गाणार, वि.प.स. यांचे
- (३) सन २०१९ चे वि.प.वि. क्रमांक २ - महाराष्ट्र शैक्षणिक परिसंस्था (व्यवस्थापन) (सुधारणा) विधेयक, २०१९ - श्री.नागोराव गाणार, वि.प.स. यांचे

विधान भवन,
मुंबई,
दिनांक : २३ डिसेंबर, २०२१.

राजेन्द्र भागवत,
प्रधान सचिव,
महाराष्ट्र विधानपरिषद.